

سبعہ احرف پر قرآن مجید کا نزول (تجزیاتی مطالعہ)

محمد فاروق حیدر *

سبعہ احرف پر نزول قرآن علوم القرآن کی اہم، مشکل اور معرکتہ الآراء بحث ہے۔ اس بحث کا علوم القرآن کی دیگر انواع جمع قرآن، قراءات اور رسم مصحف وغیرہ سے بھی گہرا تعلق ہے۔ یہ موضوع اہل علم کے درمیان اختلافی رہا ہے اور علماء کے اس بارے میں کثیر التعداد اقوال پائے جاتے ہیں اس موضوع کے مشکل اور دقیق ہونے کا اندازہ اس بات سے بھی لگایا جاسکتا ہے کہ فن قراءات کے مشہور امام ابن جزریؒ نے تیس سال اس بحث میں غور و فکر کرتے رہے اور اسکے بعد سبعہ احرف کا مفہوم متعین کرنے کی کوشش کی۔

سبعہ احرف اور اس جیسے علوم القرآن کے دیگر موضوعات بلاشبہ قرآن کے معجزہ ہونے پر دلالت کرتے ہیں علماء نے سبعہ احرف کے متعلق بہت کچھ لکھا ہے اکثر مفسرین جیسے ابن جریر، ابن عطیہ اور علامہ قرطبی وغیرہ نے اپنی اپنی کتب تفسیر کے مقدمات میں (۱) محدثین جیسے امام طحاوی، ابو الولید باجی اور علامہ بدر الدین عینی وغیرہ نے اپنی کتب احادیث میں (۲) اور علوم القرآن کے ماہرین جیسے ابو عبید، ابن قتیبہ، ابن جوزیؒ، امام ابن جزری اور علامہ سیوطیؒ وغیرہ نے اپنی اپنی کتب میں سبعہ احرف سے بحث کی ہے۔ (۳) اس کے علاوہ متقدمین میں سے امام دانی نے اس موضوع پر الاحرف السبعۃ کے نام سے مستقل کتاب لکھی۔ (۴)

یہ بحث بڑی تفصیل طلب ہے لیکن یہاں اس بحث کے سمجھنے کے لیے جن پہلوؤں کا جاننا ضروری ہے ان کا اختصار کے ساتھ جائزہ لیا جائے گا۔

(۱) سبعہ احرف پر نزول قرآن کا احادیث سے ثبوت:

سات حروف پر قرآن مجید کے نزول سے متعلق آپ صلی اللہ علیہ وسلم سے بہت سی روایات منقول ہیں جو تواتر کے ساتھ اس بات پر دلالت کرتی ہیں کہ قرآن سات حروف پر نازل ہوا۔ ابو عبید قاسم بن سلام نے سبعہ احرف والی احادیث نقل کر کے لکھا ہے:

”قد تواترت هذه الاحادیث کلها علی الاحرف السبعۃ“ (۵)

* اسٹنٹ پروفیسر، شعبہ علوم اسلامیہ، جی سی یونیورسٹی، لاہور

اس حدیث کے کئی طرق ہیں۔ امام ابن جزری نے ان کو اپنی ایک کتاب میں جمع کیا ہے اس بارے اپنی کتاب
النشر میں لکھتے ہیں:

”وقد تتبع طرق هذا الحديث في جزء مفرد جمعته في ذلك فروينا من حديث عمر بن
خطاب، وهشام بن حكيم بن حزام، و عبدالرحمن بن عوف، ابي بن كعب، وعبدالله بن
مسعود، ومعاذ بن جبل، وأبي هريرة، وعبدالله بن عباس، و ابو سعيد خدری،
وحذيفة ابن اليمان، وأبي بكر، وعمر بن العاص، وزيد بن ارقم، وأنس بن
مالك، وسمره ابن جندب، وعمر بن ابي سلمة، و ابي جهيم، وأبي طلحة
الانصاري، و ام ايوب الانصارية رضی الله عنهم“ (۶)

یہاں وہ روایات درج ذیل ہیں جن سے ثابت ہوتا ہے کہ قرآن مجید سات حروف پر نازل ہوا۔

(۱) حضرت عمر فاروقؓ فرماتے ہیں کہ میں نے رسول اللہ کی حیات مبارکہ میں ہشام بن حکیمؓ کو سورہ فرقان پڑھتے سنا
میں نے ان کی قراءت سنی تو وہ بہت سے ایسے حروف پر پڑھ رہے تھے جو اللہ کے رسول صلی اللہ علیہ وسلم نے
مجھے نہیں پڑھائے تھے تو میں نماز ہی کے دوران ان پر حملہ کرنے والا تھا پھر میں نے صبر کیا یہاں تک کہ انہوں
نے سلام پھیرا تو میں نے ان کے گلے میں چادر ڈال کر پوچھا کہ آپ کو یہ سورت کس نے پڑھائی ہے جس پر
تلاوت کرتے ہوئے میں نے آپ کو سنا ہے انہوں نے کہا مجھے یہ سورت، رسول اللہ صلی اللہ علیہ وسلم نے پڑھائی
ہے۔ اس پر میں نے کہا آپ نے جھوٹ بولا ہے مجھے تو رسول اللہ صلی اللہ علیہ وسلم نے یہ سورت اس طریقے پر
پڑھائی جو آپ کی قراءت سے مختلف ہے پس میں انہیں کھینچتا ہوا رسول اللہ صلی اللہ علیہ وسلم کے پاس لے گیا میں
نے عرض کی کہ میں نے ان کو سورہ فرقان ان حروف پر پڑھتے سنا ہے جن پر آپ صلی اللہ علیہ وسلم نے یہ سورت
مجھے نہیں پڑھائی اس پر رسول اللہ صلی اللہ علیہ وسلم نے فرمایا اسے چھوڑ دو پھر فرمایا ہشام تم پڑھو تو ہشام نے اسی
طریقے پر پڑھا جس پر میں نے ان کو پڑھتے سنا تھا تو آپ صلی اللہ علیہ وسلم نے فرمایا (کذلک انزلت) اسی
طرح نازل ہوئی پھر فرمایا اے عمر تم پڑھو میں نے اسی طریقے سے پڑھی جس طرح آپ صلی اللہ علیہ وسلم نے مجھے
پڑھائی تھی۔ آپ نے فرمایا (کذلک انزلت) اسی طرح نازل ہوئی بے شک یہ قرآن سات حروف پر نازل ہوا
ہے پس ان میں سے جو تمہارے لیے آسان ہو اسی کے مطابق پڑھ لیا کرو۔ (۷)

(۲) حضرت ابی بن کعبؓ نے فرمایا میں مسجد میں تھا کہ ایک شخص آ کر نماز پڑھنے لگا اور اس نے ایسی قراءت کی
جو میرے لیے اجنبی تھی پھر دوسرا شخص آیا اور اس نے جو قراءت کی وہ پہلے شخص سے مختلف تھی پھر جب ہم نے
نماز مکمل کر لی ہم سب آپ صلی اللہ علیہ وسلم کی خدمت میں حاضر ہوئے تو میں نے عرض کی کہ اس شخص نے ایسی
قراءت کی جو میرے لیے اجنبی تھی۔

پھر دوسرا شخص آیا تو اس نے پہلے شخص سے بھی مختلف قراءت کی اس پر آپ صلی اللہ علیہ وسلم نے ان دونوں کو

حکم دیا کہ وہ پڑھیں دونوں نے قراءات کی آپ صلی اللہ علیہ وسلم نے دونوں کو صحیح قرار دیا اس پر میرے نفس میں ایسی تکذیب پیدا ہوئی جو دور جاہلیت میں نہیں تھی تو جب رسول اللہ نے میری اس کیفیت کو دیکھا تو میرے سینے پر ہاتھ مارا جس سے مجھے پینہ آگیا اور ایسی کیفیت طاری ہوئی گویا کہ میں اللہ عزوجل کو ڈرتے ہوئے دیکھ رہا ہوں آپ صلی اللہ علیہ وسلم نے مجھ سے فرمایا اے ابی مجھے یہ حکم دیا گیا تھا کہ میں قرآن کو ایک حرف پر پڑھوں میں نے گزارش کی کہ میری امت پر آسانی فرما پھر دوسری مرتبہ مجھے دو حرفوں پر پڑھنے کا حکم دیا گیا میں نے گزارش کی کہ میری امت پر آسانی فرما پھر تیسری مرتبہ مجھے قرآن کو سات حروف پر پڑھنے کا حکم ہوا۔ (۸)

(۳) حضرت ابی بن کعبؓ سے مروی ہے کہ نبی صلی اللہ علیہ وسلم بنی غفار کے تالاب کے پاس تھے کہ آپ کے پاس جبرائیلؑ آئے اور فرمایا کہ اللہ نے آپ کو حکم دیا ہے کہ آپ کی امت قرآن کو ایک حرف پر پڑھے اس پر آپ صلی اللہ علیہ وسلم نے فرمایا میں معافی اور مغفرت طلب کرتا ہوں میری امت اس کی طاقت نہیں رکھتی دوسری مرتبہ جبرائیلؑ آئے اور فرمایا کہ اللہ نے آپ کو یہ حکم دیا ہے کہ آپ کی امت قرآن کو دو حروف پر پڑھے آپ صلی اللہ علیہ وسلم نے فرمایا میں معافی اور مغفرت چاہتا ہوں میری امت اس کی طاقت نہیں رکھتی جبرائیلؑ تیسری مرتبہ آئے اور فرمایا کہ اللہ آپ کو حکم دیتے ہیں کہ آپ کی امت قرآن کو تین حروف پر پڑھے آپ صلی اللہ علیہ وسلم نے فرمایا میں معافی اور مغفرت چاہتا ہوں میری امت اس کی طاقت نہیں رکھتی۔ جبرائیلؑ چوتھی مرتبہ آئے اور فرمایا کہ اللہ آپ کو حکم دیتے ہیں کہ آپ کی امت قرآن پاک کو سات حروف پر پڑھے تو ان میں سے جس حرف پر بھی وہ پڑھیں گے درست پڑھیں گے۔ (۹)

(۴) حضرت ابی بن کعبؓ سے روایت ہے جس کے آخری حصے میں آپ صلی اللہ علیہ وسلم نے فرمایا جبرائیلؑ اور میکائیلؑ دونوں میرے پاس آئے جبرائیلؑ میری دائیں طرف اور میکائیلؑ بائیں طرف بیٹھ گئے جبرائیلؑ نے فرمایا قرآن ایک حرف پر پڑھیں جبکہ میکائیلؑ نے فرمایا اس میں اضافہ کروائیں۔ یہاں تک کہ معاملہ سات حروف تک پہنچ گیا جن میں سے ہر حرف شافی کافی ہے۔ (۱۰)

(۵) حضرت ابی بن کعبؓ سے روایت ہے کہ رسول اللہ صلی اللہ علیہ وسلم جبرائیلؑ سے ملے تو آپ صلی اللہ علیہ وسلم نے فرمایا اے جبرائیلؑ میں ایسی امت کی طرف بھیجا گیا ہوں جو ان پڑھے ہے ان میں بوڑھی عورتیں، بوڑھے مرد بڑے کے بڑکیاں اور ایسے لوگ ہیں جنہوں نے کبھی کوئی کتاب نہیں پڑھی جبرائیلؑ نے فرمایا اے محمد صلی اللہ علیہ وسلم قرآن سات حروف پر نازل کیا گیا ہے۔ (۱۱)

(۶) حضرت عبد اللہ بن مسعودؓ نے فرمایا میں نے ایک شخص کو ایک آیت پڑھتے ہوئے سنا جبکہ میں نے وہی آیت آپ صلی اللہ علیہ وسلم کو اس کے برخلاف پڑھتے سنا تو میں اسے نبی صلی اللہ علیہ وسلم کے پاس لایا اور آپ کو یہ بات بتائی اس پر میں نے

آپ کے چہرے پر ناپسندیدگی کا اظہار محسوس کیا۔ آپ صلی اللہ علیہ وسلم نے فرمایا تم دونوں صحیح پڑھتے ہو اور اختلاف نہ کیا کرو بے شک تم سے پہلے لوگوں نے اختلاف کیا اور وہ ہلاک ہو گئے۔“
(۱۲)

(۷) حضرت عبداللہ بن عباسؓ سے روایت ہے کہ اللہ کے رسول صلی اللہ علیہ وسلم نے فرمایا جبرئیل نے مجھے ایک حرف پر قرآن پڑھایا پس میں نے ان کی طرف رجوع کیا اور اس میں اضافہ کر دیا اور وہ اضافہ کرتے رہے یہاں تک کہ یہ معاملہ سات حروف پر پڑھنے کی اجازت پر ختم ہوا۔ (۱۳)

مذکورہ بالا احادیث سے درج ذیل نکات واضح ہوتے ہیں:

۱۔ یہ حروف اللہ تعالیٰ کی طرف سے نازل ہوئے ہیں آپ صلی اللہ علیہ وسلم کے الفاظ لہذا انزلت ان حروف کے توفیقی ہونے پر دلالت کرتے ہیں لہذا اس میں آپ صلی اللہ علیہ وسلم اور صحابہؓ کے اجتہاد کا کوئی دخل نہیں ہے۔
۲۔ صحابہؓ کے درمیان قرآن کے معانی، تفسیر یا احکام میں اختلاف واقع نہیں ہوا بلکہ قرآن مجید کے الفاظ اور ان کی طرز ادائیگی میں اختلاف تھا۔

۳۔ ان مرویات سے ظاہر ہوتا ہے کہ سب سے سب سے مراد سات کا حقیقی عدد مراد ہے۔

۴۔ سات حروف پر قرآن مجید کا نزول امت کی آسانی اور سہولت کی غرض سے تھا۔

۵۔ صحابہ کرامؓ کا کتاب اللہ سے انتہائی مضبوط تعلق تھا وہ اس کی حفاظت کے بارے میں بہت محتاط تھے جب بھی انہیں اختلاف قراءت کا احساس ہوا تو انہوں نے فوری طور پر آپ صلی اللہ علیہ وسلم کی طرف رجوع کیا۔

۶۔ آپ صلی اللہ علیہ وسلم نے صحابہؓ کو مختلف حروف پر قرآن پڑھایا لہذا کبھی کسی ایک کی قراءت کو دوسرے صحابی کی قراءت پر ترجیح نہیں دی۔ بلکہ صحابہؓ جب بھی آپ صلی اللہ علیہ وسلم کے پاس قراءت کا اختلاف لے کر حاضر ہوئے آپ صلی اللہ علیہ وسلم نے سب کی تحسین فرمائی۔

(ب) سب سے سات حروف کا معنی و مفہوم:

سب سے سات کے معنی سات کے ہیں یعنی وہ عدد جو چھ اور آٹھ کے درمیان معروف ہے۔

حرف: حرف کے کئی معانی ہیں مثلاً کسی چیز کا کنارہ، حرف ہجائیہ میں سے ایک، کلمہ، خطبہ، قصیدہ، معنی، جہت، وجہ، قراءت اور لغت وغیرہ۔ (۱۴) البتہ مشہور قاری ابو عمرو الدانی نے حدیث سب سے سات حروف کے تحت حرف کے دو معنی لکھے ہیں۔

۱۔ لغات کی وجہ ۲۔ قراءت (۱۵)

حرف کے معانی میں اختلاف کی وجہ سے سب سے سات حروف میں حرف کا مفہوم متعین کرنے میں اختلاف ہے۔

سبعہ احرف کا مفہوم:

یہ بات تو یقینی اور ثابت شدہ ہے کہ قرآن سات حروف پر نازل ہوا لیکن احادیث میں سبعہ احرف سے کیا مراد ہے اس بات میں علماء کے درمیان اختلاف ہے جس کا بنیادی سبب یہ ہے کہ کسی نص سے سبعہ احرف کے معانی متعین نہیں ہوتے علامہ زرکشی نے ابن عربی کا قول نقل کیا ہے:

”لم یأت فی معنی هذا السبع نص ولا اثر واختلف الناس فی تعینها“ (۱۶)

اس بارے کوئی واضح نص نہ ہونے کی وجہ سے علماء نے اپنے اپنے علم اور تحقیق کی بنیاد پر سبعہ احرف کے معانی متعین کرنے کی کوشش کی ہے اور ابن حبان نے اس بارے پینتیس اقوال نقل کیے۔“ (۱۷)

جبکہ علامہ سیوطی نے اس بارے چالیس اقوال نقل کیے ہیں۔ (۱۸) لیکن حقیقت یہ ہے کہ ان میں سے کم ہی ایسے اقوال ہیں جو اعتماد کے قابل ہیں اور جن کو علماء نے قابل ذکر سمجھا جیسے ابن جوزی نے ابن حبان کے ذکر کردہ ۳۵ اقوال میں سے ۱۴ اقوال کی تفصیل دی ہے اور باقی اقوال کے متعلق یہ صراحت کی ہے کہ ”حدیث کی توجیہ میں ان پر اعتماد کرنا درست نہیں“ (۱۹) ابن جوزی کی طرح علامہ زرکشی نے بھی چودہ اقوال ہی کی تفصیل دی ہے۔ (۲۰) جبکہ علامہ قرطبی نے اپنی تفسیر کے مقدمہ میں صرف پانچ اقوال کے ذکر کرنے پر ہی اکتفاء کیا۔ (۲۱)

یہاں چند معروف اقوال کی تفصیل درج ذیل ہے:

(ج) سبعہ احرف میں سبعہ سے مراد سات کا حقیقی عدد نہیں:

بعض علماء کا قول ہے کہ سبعہ احرف میں سبعہ سے مراد سات کا حقیقی عدد نہیں ہے بلکہ اس سے مراد تو آسانی، سہولت اور وسعت ہے اور لفظ سات کا اطلاق اکائیوں میں کثرت پر بھی بولا جاتا ہے جس طرح دہائیوں میں ستر اور سینکڑوں میں سات سو سے کثرت مراد ہوتی ہے اور اس سے کوئی معین عدد مراد نہیں ہوتا۔ (۲۲)

قاضی عیاض (م ۵۴۴ھ / ۱۱۴۹ء) (۲۳) کا موقف:

قاضی عیاض نے اسی قول کو اپنایا ہے کہ سبعہ احرف میں سبعہ سے مراد سات کا حقیقی عدد نہیں ہے بلکہ یہاں وسعت مراد ہے۔ (۲۴)

متاخرین میں سے جمال الدین قاسمی (۲۵) اور مصطفیٰ صادق رافعی (۲۶) نے اسی موقف کو اختیار کیا ہے۔

(د) سبعہ احرف سے مراد سات قراءات ہیں:

سبعہ احرف سے مراد سات قراءات ہیں مفسر خازن نے اس قول کو اختیار کیا ہے۔

مفسر خازن (م ۷۴۱ھ / ۱۳۴۰ء) (۲۷) کا موقف:

علی بن محمد جو خازن کے نام سے معروف ہیں نے اپنی تفسیر کے مقدمہ میں اسی قول کو صحیح کہا ہے لکھتے ہیں:

”یہ قول صحیح ہے اور حدیث سے موافقت رکھتا ہے کیونکہ یہ سات قرأتیں آپ صلی اللہ علیہ وسلم سے ہی منقول ہیں اور صحابہ کرام نے آپ صلی اللہ علیہ وسلم سے ان کو محفوظ کیا اور حضرت عثمان اور دیگر صحابہ کی جماعت نے مصاحف میں ان کو ثبت کیا اور انہیں کو درست قرار دیا اور ان میں سے جو متواتر نہیں تھیں ان قرأتوں کو حذف کر دیا۔ ان حروف میں اگرچہ معانی اور الفاظ کا اختلاف تھا لیکن ان میں تضاد اور تناقض نہ تھا۔“ (۲۸)

متاخرین اور جدید محققین علوم القرآن میں سے کسی نے اس قول کی تائید نہیں کی۔

(ھ) سبوعہ احرف سے مراد سات لغات ہیں:

علماء کی اکثریت نے اسی قول کو اختیار کیا ہے کہ سبوعہ احرف سے مراد عرب کی سات لغات ہیں۔ اس موقف کے حامل علماء میں سفیان بن عیینہ، عبداللہ بن وہب، ابو عبید قاسم بن سلام، ابن جریر طبری اور امام طحاوی وغیرہ شامل ہیں۔ (۲۹)

اس قول کے حامل علماء اس بات پر تو متفق ہیں کہ قرآن مجید سات لغات پر نازل ہوا لیکن قرآن مجید میں ان لغات کی موجودگی کی نوعیت کیا ہے اس بارے ان علماء کے درمیان اختلاف پایا جاتا ہے۔ اس ضمن میں تین اختلافی آراء سامنے آتی ہیں جن کو علماء نے اختیار کیا ہے۔

تینوں آراء کے حامل علماء میں سے نمایاں ابو عبید، ابن جریر اور امام طحاوی ہیں لیکن ان تین میں سے بھی سب سے زیادہ شہرت ابن جریر کے موقف کو ملی یہاں ان تینوں علماء کے موقف باری باری درج ذیل ہیں:

(۱) ابو عبید قاسم بن سلام (م ۲۲۴ھ / ۸۳۸ء) کی رائے:

ابو عبید کی رائے یہ ہے کہ اگرچہ قرآن عربی لغات میں سے سات پر نازل ہوا لیکن یہ سات ایک حرف یا کلمہ میں نہیں پائی جاتیں بلکہ متفرق طور پر پورے قرآن مجید میں موجود ہیں۔ ابو عبید نے اپنا یہ موقف اپنی کتاب فضائل القرآن میں بیان کیا ہے:

”ولیس معنی تلك السبعة أن يكون الحرف الواحد يقرأ على سبعة أوجه، هذا شيعي غير موجود، ولكنه عندنا أنه نزل على سبع لغات متفرقة في جميع القرآن من لغات العرب، فيكون الحرف منها بلغة قبيلة، والثاني بلغة أخرى سوى الأولى، والثالث بلغة أخرى سواهما، كذلك إلى سبعة وبعض الأحياء أسعدبها وأكثر حظاً فيها من بعض، وذلك يبين في أحاديث تترى“ (۳۰)

ابو عبید نے اپنا یہی موقف اپنی دوسری کتاب غریب الحدیث میں بیان کر کے وہاں چار لغات کا تعین بھی کیا ہے

لکھتے ہیں:

”هذه اللغات السبع متفرقة في القرآن من بعضه نزل بلغة القریش، وبعضه بلغة هذیل، و بعضه بلغة هوازن، وبعضه بلغة أهل اليمن، وكذلك سائر اللغات ومعانيها مع هذا كله

واحد“ (۳۱)

جبکہ ابو القاسم ہذلی نے اپنی کتاب الکامل میں ابو عبید کا قول نقل کیا ہے جس میں ابو عبید نے سات لغات کا تعین کیا ہے:

”قال ابو القاسم الهذلي في كتابه ((الكامل)): قال ابو عبيد: المقصود سبع لغات، لغت قريش و هذيل و ثقيف و هوازن و كنانة و تميم و اليمن“ (۳۲)

آگے آپ نے اس کی وضاحت کی ہے کہ ضروری نہیں ہر حرف میں سات لغات ہوں بلکہ اگر اس میں دو، تین یا زیادہ بھی ہوں تو ان میں پڑھنا جائز ہے۔

”قال (ابو عبید): وليس الشرط أن تأتي سبع لغات في كل حرف، بل يجوز أن يأتي في حرف و جهان أو ثلاثة أو أكثر، ولم تأت سبعة احرف الا في كلمات يسيرة، مثل: ﴿اف﴾ (۳۳)

بالضم والفتح والكسر مع التنوين و بغير تنوين مع الحركات الثلاث و بالسكون“ (۳۴)

ابو عبید کے موقف کا خلاصہ یہ ہے کہ سب سے احرف پر قرآن کے نزول سے مراد یہ ہے کہ قرآن سات لغات پر نازل ہوا جو متفرق طور پر قرآن مجید میں موجود ہیں اور یہ ضروری نہیں کہ ہر حرف میں سات لغات ہوں بلکہ دو، تین یا زیادہ بھی ہو سکتی ہیں۔

اپنے موقف کے حق میں ابو عبید نے ان احادیث سے استدلال کیا جن میں صحابہؓ کے درمیان قراءات میں اختلاف ہوا لکھتے ہیں:

”تلك الاحاديث إنما هي: نزل القرآن على سبعة أحرف، والاحرف لا معنى لها الا اللغات، مع أن تأويل كل حديث منها بين في الحديث نفسه، الا ترى أن عمر قال: سمعت هشام بن حكيم يقرأ سورة الفرقان على غير ما أقرأ، فكذلك حديث أبي بن كعب حين اختلف هو وغيره في القراءة.....“ (۳۵)

ابو عبید کے بقول مذکورہ روایات ان کے موقف کی تائید کرتی ہیں۔ مشہور امام مکي بن ابی طالب نے بھی اسی قول

کو اختیار کیا ہے۔ (۳۶)

یہاں امام ابو عبید کے موقف کی تائید میں امام بیہقی اور ابن عطیہؒ کے اقوال درج ذیل ہیں۔ امام بیہقی نے ابو عبید کے اس موقف کی تائید ان الفاظ میں کی ہے:

”والصحيح أن يكون المراد بالحروف السبعة اللغات السبع التي هي شائعة في القرآن واليه ذهب ابو عبيد“ (۳۷)

ابن عطیہؒ نے بھی ابو عبید کی تائید کی ہے اور لکھا ہے:

”فمعنى قول النبي (انزل القرآن على سبعة احرف) أي فيه عبارات سبع قبائل بلغة جملتها نزل القرآن فيعبر عن المعنى فيه مرة بعبارة قريش، ومرة بعبارة هذيل، ومرة بغير ذلك

بحسب الافصح والاوزن في اللفظة“ (۳۸)

ابن عطیہ نے اس موقف کے دلائل بھی دیے ہیں جن میں سے ایک درج ذیل ہے:

”الاتری أن فطر معناها عند غير قريش ابتداء خلق الشئ و عمله فجاءت في القرآن فلم تتجه لابن عباس حتى اختصم إليه اعرابيان في بئر فقال احدهما: (انا فطرتها) قال ابن عباس: (ففهمت حينئذ موقع قوله تعالى: ﴿فاطر السموات والارض﴾ (۳۹)، (۴۰)

یعنی لفظ فطر کے معنی قریشی صحابی حضرت ابن عباسؓ کے لیے اجنبی تھے جو انہیں ایک کنویں کے بارے دیہاتی افراد کی لڑائی میں اس وقت سمجھ آئے جب ان میں سے ایک نے یہ کہا کہ میں نے اسے کھودا ہے یعنی اس کی ابتداء کی ہے۔

(۲) ابن جریر طبری (م ۳۱۰ھ/ ۹۲۲ء) کی تحقیق:

ابن جریر کا موقف یہ ہے کہ سب سے مراد قرآن مجید کا سات لغات پر نازل ہونا ہے لیکن یہ سات لغات یکساں معانی کے ساتھ ایک ہی حرف یا کلمہ میں مختلف الفاظ کی صورت میں پائی جاتی ہیں۔

اپنے موقف کی وضاحت کرتے ہوئے ابن جریر نے لکھا ہے:

”الاحرف السبعة التي انزل الله بها القرآن هن لغات السبع في حرف واحد، وكلمة واحدة، باختلاف الالفاظ واتفاق المعاني، كقول القائل: هلم، وأقبل، وتعال، والي، وقصدي، ونحوي، وقربي، ونحو ذلك مما تختلف فيه الالفاظ بضرور من المنطق وتفق فيه المعاني“ (۴۱)

آپ کے اس موقف کا دوسرا پہلو یہ ہے کہ قرآن مجید میں یہ سات حروف اب موجود نہیں ہیں بلکہ عہد عثمانی میں امت کو اختلاف سے محفوظ رکھنے کے لیے باقی چھ حروف کو متروک قرار دے دیا گیا۔ (۴۲)

ابن جریر کے اس موقف کی تائید اکثر علماء نے کی ہے یہاں علامہ قرطبیؒ اور علامہ ابن قیمؒ کے اقوال درج ذیل ہیں:

علامہ قرطبیؒ نے اپنی تفسیر کے مقدمہ میں تو پانچ اقوال نقل کیے ہیں لیکن اپنی دوسری کتاب التذکار میں اسی قول کو اپنایا ہے لکھتے ہیں:

”اختلف العلماء في المراد بالسبعة الاحرف على اقوال عديدة، جماعها خمسة و ثلاثون قولاً ذكرها ابو حاتم محمد بن حبان البستي، ذكرنا منها في مقدمة جامع احكام القرآن خمسة اقوال وتلك امهاتها واليها يرجع جلها، نذكر منها ها هنا قولاً واحداً وهو احسنها إن شاء الله تعالى، وهو الذي عليه اكثر اهل العلم كسفيان بن عيينة، وعبدالله بن وهب، والطبري، والصلحاوي وغيرهم: أن المراد سبعة اوجه من المعاني المتقاربة بالالفاظ المختلفة نحو: أقبل، وتعال وهلم“ (۴۳)

سبعہ احرف کی مراد کے تعین میں علماء کے درمیان اختلاف کئی اقوال پر ہے۔ وہ پینتیس اقوال ہیں جن کا ذکر ابو حاتم محمد بن حبان ہستی نے کیا۔ ہم نے ان میں سے پانچ اقوال کا ذکر اپنی تفسیر جامع احکام القرآن کے مقدمہ میں کیا یہی وہ بنیادی اقوال ہیں جن کی طرف اکابر رجوع کرتے ہیں۔ یہاں ہم ان میں سے ایک ہی قول ذکر کرتے ہیں جو ان شاء اللہ ان میں سب سے بہتر ہے اور اکثر اہل علم اسی قول کی طرف گئے ہیں جیسے سفیان بن عیینہ، عبد اللہ بن وہب، طبری، طحاوی وغیرہ۔ وہ یہ ہے کہ اس سے مراد سات مختلف الفاظ کا متقارب معانی میں استعمال ہے جیسے قبل، تعال اور ہلم۔

ابن قیمؒ نے ابن جریرؒ کے موقف کے دوسرے پہلو کی تائید میں لکھا ہے:

”جمع عثمان الناس علی حرف واحد من الاحرف السبعة التي اطلق لها رسول الله صلى الله عليه وسلم القراءة بها لما كان ذلك مصلحة، فلما خاف الصحابة على الامة أن يختلفوا في القرآن ورأوا أن جمعهم على حرف واحد أسلم وأبعد من وقوع الاختلاف، ففعلوا ذلك، ومنعوا الناس من القراءة بغيره“ (۴۴)

یعنی حضرت عثمانؓ نے قرآن کریم سبعہ احرف میں سے ایک حرف پر جمع کیا جن پر رسول اللہؐ نے قراءات کا اطلاق کیا اسی میں مصلحت تھی۔ جب صحابہ کو امت کے قرآن کریم میں اختلاف کرنے کا خطرہ پیدا ہوا تو محسوس کیا کہ ان کو ایک حرف پر جمع کرنا ہی بہتر ہے اور یہ اختلاف سے بھی محفوظ رہے گا پس انہوں نے ایسا ہی کیا اور لوگوں کو منع کر دیا کہ وہ اس کے علاوہ پرتلاوت کریں۔

جدید محققین علوم القرآن میں سے ابو شہبہ (۴۵) مناع القطان (۴۶) ڈاکٹر فضل حسن عباس (۴۷) عبد اللہ بن یوسف الجدیج (۴۸) کا یہی مذہب ہے۔ اس جماعت نے جن روایات سے استدلال کیا ہے ان میں سے تین درج ذیل ہیں:

((عن أبي بكر ان جبرئيل قال يا محمد اقرأ القرآن على حرف قال ميكائيل استزده فاستزاده قال اقرأه على حرفين قال ميكائيل استزده فاستزاده حتى بلغ سبعة احرف قال كل شاف كاف ما لم تختتم آية عذاب برحمة او آية رحمة بعذاب نحو قولك تعال و اقبل و هلم و اذهب و اسرع و اعجل)) (۴۹)

ابو بکرہ سے روایت ہے کہ جبرئیلؑ نے فرمایا اے محمد صلی اللہ علیہ وسلم قرآن کو ایک حرف پر پڑھیے میکائیلؑ نے فرمایا اس پر اضافہ کروا لے لہذا ایک حرف پر اضافہ کر دیا گیا اور جبرئیلؑ نے فرمایا دو حرفوں پر پڑھیے میکائیلؑ نے پھر اضافے کے لیے کہا اس پر سات حروف تک اضافہ کر دیا گیا اور جبرئیلؑ نے فرمایا یہ سارے حروف کافی شافی ہیں لیکن عذاب کی آیت کو رحمت والی آیت سے اور رحمت والی آیت کو عذاب کی آیت کے ساتھ ختم نہ کیجئے۔ جیسے تعال، اقبل، ہلم کو اذهب، اسرع اور اعجل کے ساتھ۔

حضرت ابی بن کعبؓ نے ارشاد باری تعالیٰ ﴿لِلَّذِينَ آمَنُوا انظرونا﴾ (۵۰) وللذین آمنوا امهلونا، للذین آمنوا اخرونا اور الذین ارقبونا پڑھا کرتے تھے۔ (۵۱)

حضرت ابی بن کعبؓ آیت ﴿کلما اضاء لهم مشوا فيه﴾ (۵۲) میں (مشوا فیہ) کو مزہ وافیہ اور سعوا فیہ پڑھتے تھے۔ (۵۳)

ان دلائل کے علاوہ اس موقف پر جو اعتراضات وارد ہو سکتے ہیں ابن جریرؒ نے انہیں سوالات کی صورت میں اٹھایا ہے اور خود ہی اس کے جوابات دیے ہیں یہاں اس تفصیل کا خلاصہ درج ذیل ہے:

۱۔ قرآن مجید میں وہ کون سی جگہ ہے جہاں ایک حرف کو ایک ہی معنی کے ساتھ مختلف الفاظ میں تلاوت کیا جاتا ہے۔ جواب میں لکھتے ہیں ”میں نے یہ دعویٰ نہیں کیا کہ وہ سات حروف آج بھی قرآن مجید میں موجود ہیں بلکہ میں نے تو صرف حدیث کا مفہوم بیان کیا ہے۔

۲۔ دوسرے چھ حروف کیوں موجود نہیں ہیں حالانکہ آپ صلی اللہ علیہ وسلم نے اپنے صحابہؓ کو ان کی تعلیم دی۔ اللہ تعالیٰ نے ان حروف کو آپ صلی اللہ علیہ وسلم پر نازل کیا تو اگر وہ منسوخ ہو گئے تو اس کی دلیل کیا ہے یا امت نے انہیں بھلا دیا تو یہ قرآن کو ضائع کرنے کے مترادف ہے جس کی حفاظت کا حکم دیا گیا تھا یا اور کوئی بات ہے۔

اس سوال کے جواب میں فرماتے ہیں کہ یہ حروف منسوخ نہیں ہوئے اور نہ ہی امت نے انہیں ضائع کیا ہے وہ تو ان کی حفاظت پر مامور ہیں لیکن امت کو سات حروف میں سے ایک حرف پر قراءت کرنے کا اور کسی ایک حرف کو محفوظ کرنے کا اختیار دیا گیا ہے نہ کہ سب حروف کو۔ جس طرح قسم کے کفارے میں اختیار دیا گیا ہے کہ یا تو غلام آزاد کرو یا کھانا کھلاؤ یا کپڑے پہناؤ تو اگر لوگ ان تین میں سے کسی ایک کفارے پر بھی متفق ہو جائیں اور باقی کسی صورت کا انکار بھی نہ کریں تو اللہ کا حکم تو پورا ہو جاتا ہے۔ اسی طرح امت کو قرآن کی حفاظت اور اس کی قراءت کا حکم دیا گیا ہے لیکن ساتھ ہی انہیں یہ اختیار بھی دیا گیا ہے کہ ان سات میں سے جس پر چاہیں قراءت کریں لہذا سات حروف میں سے ایک حرف کو محفوظ کر کے باقی چھوڑ دینا قرآن کی حفاظت سے انحراف نہیں ہے کیونکہ ایک حرف کو محفوظ کرنے سے قرآن کی حفاظت کا وعدہ تو پورا ہو گیا۔

۳۔ قرآن مجید کو باقی چھ حروف چھوڑ کر ایک حرف پر محفوظ رکھنے کی کیا وجہ تھی۔

عہد عثمانی میں جب لوگ قراءت میں اختلاف کرنے لگے تو حضرت عثمانؓ نے دیگر صحابہؓ کے مشورہ سے قرآن کو ایک حرف پر محفوظ رکھنے کا اہتمام فرمایا اور باقی مصاحف جلوادے اس طرح صرف ایک حرف یعنی لغت قریش پر قرآن مجید محفوظ کر لیا گیا۔

۴۔ قرآن مجید عرب کی کون سی سات لغات پر نازل ہوا۔

جواب میں فرماتے ہیں: کہ یہ جاننا ضروری نہیں کہ باقی چھ لغات کون سی تھیں جن پر قرآن نازل ہوا کیونکہ باقی چھ اگر معلوم بھی ہو جائیں تب بھی آج ہم ان پر نہیں پڑھیں گے جس کی وجوہات پہلے ذکر کی جا چکی ہیں۔ (۵۴)

(۳) امام طحاویؒ (م ۳۲۱ھ/ ۹۳۳ء) (۵۵) کی رائے:

امام طحاویؒ بھی یہ مانتے ہیں کہ قرآن سات لغات پر نازل ہوا اور وہ سات لغات ایک ہی کلمہ میں پائی جاتی ہیں لیکن ابن جریرؒ کے موقف کا جو دوسرا پہلو ذکر کیا گیا کہ عہد عثمانی میں باقی چھ حروف کو متروک قرار دے دیا گیا سے متفق نہیں اس کے برعکس انہوں نے اپنا موقف اپنی کتاب مشکل الآثار میں بیان کیا ہے جس کا خلاصہ یہ ہے:

صحابہ کو شروع میں سہولت و آسانی کے لیے سات حروف پر پڑھنے کی اجازت دی گئی لیکن آہستہ آہستہ وہ اس لغت میں لکھنے اور پڑھنے کے عادی ہو گئے جس پر سب سے پہلے قرآن مجید نازل ہوا۔ لہذا باقی چھ حروف پر پڑھنے کی ضرورت ختم ہو گئی۔ اس ضرورت کے ختم ہونے سے باقی چھ حروف پر پڑھنے کا حکم بھی عہد نبوی ہی میں منسوخ ہو گیا اور ایک حرف پر قرآن مجید پڑھا جانے لگا۔ (۵۶)

ابن جریرؒ اور امام طحاویؒ دونوں کے موقف میں فرق یہ ہے کہ ابن جریر کی رائے تو یہ ہے کہ سات حروف میں سے باقی چھ حروف منسوخ نہیں ہوئے بلکہ عہد عثمانی میں ان کو متروک قرار دے دیا گیا جبکہ امام طحاویؒ کا موقف یہ ہے کہ عہد نبوی ہی میں سب سے باقی چھ حروف منسوخ ہو گئے اور ایک ہی حرف پر تلاوت کی اجازت باقی رہی۔

(و) سب سے مراد اختلاف قراءات کی سات نوعیتیں ہیں:

سات لغات والے قول کے بعد دوسرا مشہور قول یہی ہے متقدمین میں سے امام مالک (۵۷) ابن قتیبہ (۵۸) ابوالفضل رازیؒ (۵۹) قاضی ابن طیب باقلانی (۶۰) اور امام ابن جریرؒ (۶۱) کا یہی موقف ہے۔

اس دور کے علوم القرآن کے ماہرین میں سے علامہ زرقانی (۶۲) طاہر الجزائری (۶۳) ڈاکٹر صحیحی صاحب (۶۴) علامہ عدنان زوزو (۶۵) اور علامہ صابونی (۶۶) نے اسی قول کی تائید کی ہے۔

ان علماء کے درمیان بھی اختلاف قراءات کی سات نوعیتوں کے تعین میں اختلاف پایا جاتا ہے۔ یہاں ان میں سے چند علماء کا موقف درج ذیل ہے۔

۱۔ امام مالکؒ (م ۱۷۹ھ/ ۷۹۵ء) (۶۷) کا موقف:

امام مالکؒ کے نزدیک اختلاف قراءات کی درج ذیل سات نوعیتیں ہیں:

۱۔ واحد جمع کا اختلاف: مثلاً ﴿وتمت کلمة ربک﴾ اور ﴿کلمات ربک﴾ (۶۸)

۲۔ تذکیر و تانیث کا اختلاف: جیسے ﴿ولا یقبل﴾ اور ﴿تقبل﴾ (۶۹)

۳۔ وجوہ اعراب کا اختلاف: مثلاً ﴿هل من خالق غیر اللہ﴾ اور ﴿غیر اللہ﴾ (۷۰)

۴۔ وجوہ تصریف کا اختلاف: جیسے ﴿بعرشون﴾ (۷۱) اور ﴿بعرشون﴾

۵۔ ادوات کا اختلاف: جیسے ﴿ولکن الشیاطین﴾ (۷۲) اور ﴿لکن الشیاطین﴾

۶۔ حروف کا اختلاف: جیسے تعلمون اور یعلمون اس کے علاوہ ﴿ننشزھا﴾ (۷۳) اور ﴿ننشزھا﴾

۷۔ لہجوں کا اختلاف: مثلاً تخفیف، تقسیم، امالہ، مد، قصر، اظہار اور ادغام وغیرہ۔ (۷۴)

۲۔ ابن قتیبہ (م ۲۷۶ھ/ ۸۸۹ء) کی رائے:

ابن قتیبہ نے اپنی کتاب تاویل مشکل القرآن میں لکھا ہے:

”وقد تدبرت وجوه الخلاف في القراءات فوجدتها سبعة اوجه“ (۷۵)

آگے آپ نے ان سات وجوہ کی تفصیل بیان کی ہے یہاں ان وجوہ کو اختصار کے ساتھ نقل کیا جائے گا۔

۱۔ پہلی وجہ اعراب اور حرکات کا ایسا اختلاف ہے جس سے نہ تو لفظ کی شکل بدلتی ہے اور نہ ہی معانی بدلتے ہیں جیسے ﴿اطهر لکم﴾ (۷۶) اور اطهر لکم اس کے علاوہ ﴿وہل نجازی الا الکفور﴾ (۷۷) اور وہل یجازی الا الکفور

۲۔ دوسری وجہ اعراب اور حرکات میں ایسا اختلاف ہے جس سے لفظ کی شکل میں تو فرق نہیں آتا لیکن ان کے معنی میں فرق پیدا ہوتا ہے مثلاً ﴿ربنا باعد بین اسفارنا﴾ (۷۸) اور ربنا باعد بین اسفارنا۔

۳۔ تیسری وجہ اعراب کی بجائے صرف حروف کا اختلاف ہے جس سے معنی تو بدلتے ہیں لیکن لفظ کی شکل نہیں بدلتی مثلاً ﴿ننشزھا﴾ (۷۹) اور ننشزھا۔

۴۔ چوتھی وجہ حروف کا وہ اختلاف ہے جس سے لفظ کی شکل تو بدل جاتی ہے لیکن معنی نہیں بدلتے مثلاً ﴿صیہ﴾ (۸۰) اور زقیہ اس کے علاوہ ﴿کالعین المنفوش﴾ (۸۱) اور دوسری کالصوف المنفوش۔

۵۔ پانچویں وجہ حروف کا ایسا اختلاف جس میں لفظ کی شکل اور اس کے معنی دونوں بدل جاتے ہیں مثلاً ﴿وطلح منضود﴾ (۸۲) اور دوسری وطلح منضود ہے۔

۶۔ چھٹی وجہ تقدیم و تاخیر کا اختلاف ہے مثلاً ﴿وجاءت سكرة الموت بالحق﴾ (۸۳) جبکہ دوسری قراءات و جاءت سكرة الحق بالموت ہے۔

۷۔ ساتویں وجہ کی زیادتی کا اختلاف ہے مثلاً ﴿وما عملته ایدہم﴾ (۸۴) اور دوسری قراءات وما عملت ایدہم ہے۔ (۸۵)

(۳) امام ابو الفضل رازی (م ۲۹۰ھ / ۹۰۲ء) (۸۶) کا موقف:

علامہ زرقانی نے امام ابو الفضل رازی کے موقف کو مثالوں کے ساتھ واضح کیا ہے یہاں اس کا خلاصہ درج ذیل ہے۔ (۸۷)

۱۔ اسماء کا اختلاف جس میں واحد،ثنیہ، جمع اور تذکیر و تانیث کا اختلاف ہو مثلاً ﴿والذین ہم لا مانانہم وعہدہم راعون﴾ (۸۸) اسی طرح لا مانانہم مفرد بھی پڑھا گیا ہے۔

۲۔ افعال کا اختلاف یعنی جس میں ماضی، مضارع اور امر کا اختلاف پایا جاتا ہو مثلاً ﴿فقالوا ربنا باعد بین اسفارنا﴾ (۸۹) یہ اس طرح بھی پڑھا گیا ہے۔ اور ربنا بَعُدْ بھی پڑھا گیا ہے۔

۳۔ وجوہ اعراب کا اختلاف: مثلاً ﴿ذوالعرش المجید﴾ (۹۰) اسی طرح لفظ مجید جر کے ساتھ بھی پڑھا گیا ذوالعرش المجید۔

۴۔ کمی زیادتی کا اختلاف مثلاً یہ آیت ﴿وما خلق الذکر والانثی﴾ (۹۱) ما خلق کے بغیر والذکر والانثی بھی پڑھا گیا ہے۔

۵۔ تقدیم و تاخیر کا اختلاف جیسے یہ آیت ﴿وجاءت سکرۃ الموت بالحق﴾ (۹۲) اس طرح بھی پڑھی گئی وجاءت سکرۃ الحق بالموت۔

۶۔ ابدال کا اختلاف: مثلاً آیت میں لفظ ﴿ننشزھا﴾ (۹۳) ننشرھا بھی پڑھا گیا۔

۷۔ لہجوں کا اختلاف: جیسے فتح و امالہ، ترقیق و تزویج، اظہار و ادغام وغیرہ مثلاً آیت ﴿هل اتاک حدیث موسیٰ﴾ (۹۴) میں موسیٰ فتح اور امالہ دونوں کے ساتھ پڑھا جاتا ہے۔

(۴) امام ابن جزری (م ۸۳۳ھ / ۱۴۲۹ء) (۹۵) کی تحقیق:

فن قراءت میں امام ابن جزری کو غیر معمولی مہارت حاصل تھی آپ نے اس فن پر کئی کتابیں تالیف کیں سب سے احرف والی حدیث کے متعلق آپ نے لکھا ہے۔ میں اس حدیث کو مشکل سمجھ رہا تھا تیس سال سے زیادہ مدت تک اس میں گہرائی کے ساتھ غور و فکر کرتا رہا یہاں تک کہ اللہ تعالیٰ نے اس کے معانی مجھ پر کھول دیے جو ان شاء اللہ صحیح ہوں گے اور وہ یہ کہ میں نے صحیح، شاذ، ضعیف، اور منکر قراءت کو تلاش کیا تو ان کا سارا اختلاف سات وجوہ ہی میں شامل تھا اور ان سے باہر کوئی اختلاف نہ تھا۔ (۹۶)

آگے آپ نے ان سات وجوہ کی جو تفصیل بیان کی ہے اس کا خلاصہ درج ذیل ہے:

۱۔ حرکات کا وہ اختلاف جس سے معنی اور شکل میں کوئی تبدیلی نہیں آتی مثلاً ﴿البحل﴾ (۹۷) کی قراءت کی چار

نوعیتیں ہیں۔

۲۔ حرکات کا اختلاف جس سے شکل کی بجائے صرف معنی بدلتے ہیں مثلاً ﴿والدکر بعد امة﴾ (۹۸) اور امیہ۔

۳۔ حروف کا ایسا اختلاف جس سے معنی بدلتے ہیں شکل نہیں بدلتی مثلاً ﴿ننجیک بیدنک﴾ (۹۹) اور ننجیک بیدنک۔

۴۔ حروف کا وہ اختلاف جس سے معنی نہیں بدلتے شکل بدلتی ہے مثلاً ﴿الصراط﴾ (۱۰۰) اور السراط۔

۵۔ حروف کا اختلاف جس میں معنی اور شکل دونوں بدلتے ہیں مثلاً ﴿اشدمنکم﴾ اور ﴿اشدمنہم﴾ (۱۰۱)

۶۔ تقدیم و تاخیر کا اختلاف مثلاً ﴿فیقتلون و یقتلون﴾ (۱۰۲)

۷۔ کمی زیادتی کا اختلاف مثلاً اووصی اور ﴿وصی﴾ (۱۰۳)، (۱۰۴)

مذکورہ بالا تمام اقوال میں امام مالک اور امام ابو الفضل رازی کے اقوال اس حوالے سے منفرد اور نمایاں ہیں کہ ان دونوں نے اختلاف کی ساتویں وجہ لہجات کا اختلاف بتایا ہے جو کہ کسی اور نے ذکر نہیں کیا لیکن ان دونوں میں سے بھی ابو الفضل رازی کا قول زیادہ جامع ہے کیونکہ امام مالک نے کمی بیشی اور تقدیم و تاخیر کے اختلاف کو بیان نہیں کیا۔

(ذ) راجح قول

تمام اقوال میں سے راجح قول یہ ہے کہ سب سے احرف سے مراد اختلاف قراءات کی سات نوعیتیں ہیں اس قول کو امام مالک، ابن قتیبہ، ابو الفضل رازی، باقلانی اور ابن جزری نے اختیار کیا ہے اور علوم القرآن کے جدید محققین میں سے علامہ زرقانی، ڈاکٹر صبحی صالح، عدنان زرزور، طاہر الجزائری اور علامہ صابونی نے اسی قول کی تائید کی ہے۔

مذکورہ علماء میں سے بھی بعض نے اختلاف قراءات کی سات نوعیتوں کے تعین میں اختلاف کیا ہے تاہم ان میں سے بھی راجح رائے امام ابو الفضل رازی کی ہے کیونکہ ان کا قول قراءات کے اختلافات کو دوسرے اقوال کی نسبت سب سے زیادہ جامع ہے۔

علامہ زرقانی، ڈاکٹر عدنان زرزور اور علامہ صابونی نے اسی قول کو ترجیح دی ہے۔ اس قول کے راجح ہونے کے چند دلائل درج ذیل ہیں:

۱۔ سب سے احرف پر نزول قرآن والی احادیث سے اسی موقف کی تائید ہوتی ہے۔

۲۔ اس مذہب کا اعتماد استقرء تام پر ہے لہذا قراءات کے سارے اختلافات سب سے احرف پر پورے اُترتے ہیں۔

۳۔ اس موقف کو تسلیم کرنے سے کوئی بھی قابل احترام چیز لازم نہیں آتی۔ (۱۰۵)

اس قول کے راجح ہونے کی مزید وضاحت اس وقت ہوگی جب باقی اقوال کے رد میں دلائل پیش کیے جائیں گے۔ لہذا بحث کے دوران جتنی بھی آراء پیش کی گئیں یہاں باری باری ان کے مرجوح ہونے کے دلائل درج ذیل ہیں۔

(۱) پہلا قول جس میں یہ کہا گیا کہ سبعا احرف میں سات سے حقیقی عدد مراد نہیں بلکہ اس میں وسعت ہے یہ قول اس لیے قابل اعتماد نہیں کیونکہ سبعا احرف پر نزول قرآن کے بارے جو احادیث نقل کی گئی ہیں ان میں سبعا کا اطلاق سات کے حقیقی عدد پر واضح اور صریح ہے۔ مثلاً جن میں آپ صلی اللہ علیہ وسلم کو ایک حرف پر پڑھنے کے لیے کہا گیا لیکن آپ صلی اللہ علیہ وسلم امت کی سہولت کے لیے ان حروف میں اضافہ کرواتے رہے یہاں تک کہ آپ کو سات حروف پر پڑھنے کی اجازت ملی۔ یہ قول سبعا احرف والی روایات سے مطابقت نہیں رکھتا اس لیے جمہور علماء کے نزدیک اس قول پر اعتماد نہیں کیا جاسکتا۔ (۱۰۶)

(۲) دوسرا قول جس میں سبعا احرف سے سات قراءتیں مراد لی گئیں باطل ہے کیونکہ آپ صلی اللہ علیہ وسلم سے تو اس سے زیادہ قراءتیں منقول ہیں لہذا اگر انہیں سات تک محدود کر دیا جائے تو باقی متواتر قراءتیں کہاں جائیں گی؟ یہ سات قراءتیں سبعا احرف کا حصہ تو ہو سکتی ہیں لیکن یہ کہ سات حروف سے سات قراءتیں مراد ہے غلط ہے۔ جمہور علماء نے اس کی تردید کی ہے۔ (۱۰۷)

(۳) تیسرا قول جو ابو عبید کا ہے کہ سبعا احرف سے مراد عرب کی سات فصیح لغات ہیں جو قرآن مجید میں مختلف مقامات پر موجود ہیں۔

اس میں پہلی بات تو یہ ہے کہ اس قول کے حامل علماء میں لغات کے تعین میں شدید اختلاف پایا جاتا ہے۔ (۱۰۸) انہوں نے سات لغات تک محدود کرنے کی کوشش کی ہے لیکن قرآن مجید میں لغات اس سے زیادہ ہیں علامہ سیوطی نے واسطی سے نقل کیا ہے کہ قرآن میں چالیس لغات پائی جاتی ہیں۔ (۱۰۹)

جبکہ ابن حسون کی روایت سے حضرت عبداللہ بن عباسؓ کی طرف منسوب کتاب اللغات فی القرآن جس کی تحقیق صلاح الدین منجد نے کی ہے اس میں محقق نے کتاب شروع کرنے سے پہلے ایک جدول میں یہ وضاحت کی ہے کہ اس کتاب میں کون کون سے قبائل کے کتنے الفاظ موجود ہیں اس جدول کے مطابق ۲۹ قبائل کے ۳۲۷ الفاظ ہیں جو قرآن مجید میں استعمال ہوئے قریش سے ۱۰۴، ہذیل کے ۴۵، کنانہ کے ۳۶، حمیر کے ۲۳، جرہم کے ۲۱، تمیم اور قیس عیلان دونوں کے تیرہ تیرہ اور عمان، از شنوء، نثعم کے چھ اور طی، مذحج، مدین، غسان کے پانچ پانچ اور بنو حنیفہ، حضرموت، اشعر کے چار چار، انمار کے تین، خزاعہ، بنو عامر، نخم، کنذہ، سبا، بیامہ، مزینہ، ثقیف کے دو دو اور

عما لقه، سدوس اور سعد العشيرہ کا ایک ایک لفظ شامل ہے۔ (۱۱۰)

کتاب میں ۲۹ قبائل کے تقریباً ۳۲۷ الفاظ دیے گئے ہیں جو قرآن میں استعمال ہوئے ہیں۔ (۱۱۱)

دوسرا یہ سببہ الحرف سے سات لغات مراد لی جائیں تو حضرت عمر فاروقؓ اور حضرت ہشام بن حکیمؓ کے درمیان اختلاف کیوں ہوا حالانکہ دونوں قریشی تھے، امام سیوطیؒ نے لکھا ہے:

”رَدُّ هَذَا الْقَوْلِ بِأَنَّ عُمَرَ بْنَ الْخَطَّابِ وَهَشَامَ بْنَ حَكِيمٍ كِلَاهُمَا قُرَشِيٌّ مِنْ لُغَةٍ وَاحِدَةٍ وَ قَبِيلَةٍ وَاحِدَةٍ، وَقَدْ اختلف قراءتهما، ومحال أن ينكر عليه عمر لغته فدل على أن المراد بالاحرف السبعة غير اللغات“ (۱۱۲)

(۴) امام طحاوی جو سببہ الحرف کو سات لغات مانتے ہیں قرآن مجید میں ان کے وجود کے بارے ان کا کہنا یہ ہے کہ عہد نبویؐ میں ہی باقی چھ حروف منسوخ ہو گئے ان کے موقف کے پہلے پہلو کا رد تو کیا چاچکا دوسرا پہلو کہ باقی چھ حروف منسوخ ہو گئے علامہ طحاوی نے باقی چھ حروف منسوخ ہونے کی کوئی دلیل نہیں دی اور حقیقت یہ ہے کہ باقی چھ حروف منسوخ نہیں ہوئے اور جو نسخِ عرضہ اخیرہ میں ہوا اس میں ہمیں کوئی ایسی بات نہیں ملتی جس سے ثابت ہو کہ سات حروف میں سے باقی چھ حروف منسوخ ہو گئے۔ امام طحاویؒ کے قول کی تائید میرے علم کے مطابق کسی ایک عالم نے بھی نہیں کی۔

(۵) سات لغات والے قول میں تیسرا موقف ابن جریر کا ہے اکثر علماء نے اسی قول کو اختیار کیا ہے۔ اس موقف کے رد میں علامہ زرقانی نے اپنی کتاب مناهل العرفان میں کئی دلائل دیے ہیں ان کا خلاصہ درج ذیل ہے:

(۱۱۳)

پہلی دلیل: ایک حرف میں سات مترادف الفاظ اختلاف قراءات کی سات انواع میں سے ایک ہے اور یہ ایک نوع اختلاف ابدال ابن جریر کے موقف سے زیادہ عام ہے کیونکہ اس میں ترادف کی شرط نہیں جبکہ ابن جریر کے موقف میں ترادف کی شرط پائی جاتی ہے۔ جبکہ قراءات متواترہ کی دوسری وجہ جو آج بھی مذہب مختار کے مطابق مصحف میں مکتوب ہیں کہاں جائیں گی۔ لہذا یہ قول تمام انواع کو جامع نہیں بلکہ اس میں اختلاف قراءات کی صرف ایک نوع پائی جاتی ہے اور ترادف کی شرط کی وجہ سے یہ ایک بھی عام نہیں ہے۔

دوسری دلیل: آپ صلی اللہ علیہ وسلم کے دور میں صحابہ میں بھی مختلف حروف پر قرآن کی قراءات میں اختلاف ہوا آپ صلی اللہ علیہ وسلم نے ان حروف کو باقی رکھا اور ان کا اشکال اور اختلاف دور کیا تو یہ کیسے ممکن ہے کہ عہد عثمانی میں لوگوں کے ان حروف میں اختلاف کی وجہ سے باقی چھ حروف چھوڑ دیے جاتے۔

تیسری دلیل: سات حروف پر قراءات کی اجازت قیامت تک ساری امت کی سہولت کے لیے تھی کیونکہ آپ صلی اللہ علیہ وسلم نے فرمایا میری امت اس کی طاقت نہیں رکھتی کہ قرآن کو ایک حرف پر پڑھے ظاہر ہے کہ امت محمدیہ

قیامت تک رہنے والی ہے آج بھی ہم اس بات کا مشاہدہ کرتے ہیں کہ بعض اسلامی قبائل کو بعض حروف اور لہجوں کی ادائیگی میں دشواری کا سامنا کرنا پڑتا ہے۔

چوتھی دلیل: اللہ تعالیٰ نے امت اسلامیہ پر رحمت اور ان کے لیے تخفیف کا جو دروازہ کھولا تھا یہ کیسے ممکن ہے کہ صحابہ اس دروازے کو بند کرنا روا سمجھیں اور اس تخفیف کی مخالفت کریں جس کی تلقین اور ہدایت آپ صلی اللہ علیہ وسلم نے متعدد حروف طلب فرما کر دی اور اس بارے اختلافات کے اس علاج کی جو آپ صلی اللہ علیہ وسلم نے متعدد حروف کو برقرار رکھ کر فرمایا۔

پانچویں دلیل: آپ صلی اللہ علیہ وسلم کے اصحاب باقی چھ حروف کے ضیاع پر کیسے متفق ہو سکتے ہیں جن پر قرآن نازل ہوا جبکہ نہ تو ان کی تلاوت منسوخ ہوئی اور نہ ہی حکم منسوخ ہوا اور آپ صلی اللہ علیہ وسلم نے اپنے قول و فعل سے برقرار رکھا لہذا کسی کے لیے یہ جائز نہیں کہ وہ کسی کو باقی چھ حروف پر قراءات سے روکے آپ صلی اللہ علیہ وسلم نے ہر اختلاف کرنے والے کی قراءت کو درست قرار دیا اور ان میں سے ہر ایک کو بھی فرمایا (لہذا انزلت) لہذا صحابہ خصوصاً حضرت عثمانؓ کے بارے یہ گمان نہیں کیا جاسکتا کہ انہوں نے باقی چھ حروف کو متروک قرار دے دیا ہو۔

چھٹی دلیل: اس قول کو حضرت عثمانؓ کی طرف اس لیے بھی منسوب نہیں کیا جاسکتا کیونکہ یہ بات معروف ہے کہ عہد عثمانی میں جو مصاحف لکھے گئے وہ سب اس مصحف سے نقل کیے گئے جو حضرت ابو بکر صدیقؓ نے تیار کروایا تھا اور ظاہر ہے کہ اختلاف کی نوبت تو عہد عثمانی میں پیش آئی جبکہ عہد عثمانی کے مصاحف حضرت ابو بکرؓ کے مصحف کے مطابق تھے اور حروف سبعہ کو شامل تھے کیونکہ اس بات کا بھی کوئی ثبوت نہیں ہے کہ خلیفہ اول کے تیار کردہ مصحف میں صحابہ نے قرآن کے باقی چھ حروف کو نظر انداز کر دیا ہو اگر ایسا ہوتا تو یہ بات ہم تک تو اتر کے ساتھ پہنچتی۔

ساتویں دلیل: اگر ایک حرف پر قرآن جمع کیے جانے پر اجماع ہوتا تو علماء سبعہ احرف کے معنی میں اس قدر اختلاف نہ کرتے لیکن اس کے برعکس سبعہ احرف کے معانی میں چالیس مختلف اقوال پائے جاتے ہیں۔

آٹھویں دلیل: اگر یہ فرض کر لیا جائے کہ سبعہ احرف میں سے باقی چھ حروف چھوڑ دیے گئے تو ان کا تاریخ میں ذکر کیوں نہیں ملتا۔ حالانکہ صحابہ کرامؓ نے تو ایسی آیات کی تاریخ کو بھی محفوظ رکھا جن کی تلاوت اور حکم منسوخ ہو چکے تھے یہاں تک کہ قراءات شاذہ بھی محفوظ ہیں جو ہم تک نقل کی گئی ہیں اور احادیث منسوخہ اور احادیث موضوعہ بھی متروک العمل ہونے کے باوجود محفوظ ہیں۔

(ح) کیا مصاحف عثمانیہ میں سبعہ احرف موجود ہیں:

قرآن مجید میں سبعہ احرف کی موجودگی کے بارے میں تین آراء پائی جاتی ہیں۔

(۱) پہلی رائے ابن جریر اور ان کی تائید کرنے والے علماء کی ہے جو یہ کہتے ہیں کہ عہد عثمانی میں مصلحت کی خاطر سات حرف میں سے باقی چھ حروف کو متروک قرار دے دیا گیا اور قرآن مجید کو ایک حرف یعنی لغت قریش پر محفوظ کیا گیا لہذا علماء کے اس گروہ کے نزدیک اب قرآن مجید میں ساتوں حروف محفوظ نہیں ہیں۔

(۲) دوسری رائے فقہاء، قراء اور متکلمین کی ایک جماعت کی ہے۔ مصاحف عثمانیہ سارے حروف سب سے پر مشتمل ہیں اس کی بنیاد یہ ہے کہ امت کے لیے یہ بات جائز نہیں کہ حروف سب سے کسی ایک کو بھی نقل کرنے میں تساہل برتیں جس پر قرآن مجید نازل ہوا جبکہ صحابہ کا مصحف عثمانیہ کا ان صحف سے نقل کرنے پر اجماع ہے جن کو حضرت ابو بکرؓ اور حضرت عمرؓ نے لکھا اور وہ مصاحف مختلف بلاد اسلامیہ میں بھیجے گئے نیز اس بات پر بھی صحابہ کا اجماع ہے کہ ان کے علاوہ مصاحف کو متروک قرار دے دیا گیا لہذا یہ بات جائز نہیں کہ حروف سب سے بعض پر قراءت کرنے سے روکا جائے اور نہ ہی قرآن کے کسی ایک حصے کو چھوڑنے پر صحابہ کا اجماع ہے۔ (۱۱۴) یہ قول بھی مرجوح ہے کیونکہ عرضہ اخیرہ میں کئی حروف منسوخ ہو چکے تھے۔ اس لیے وہ مصحف عثمانیہ میں شامل نہ تھے۔ (۱۱۵) دوسرا یہ کہ سارے حروف پر قراءت واجب نہ تھیں بلکہ ان میں سے کسی ایک حرف پر قراءت کا اختیار تھا۔

(۳) سلف و خلف میں سے جمہور علماء اور مسلمانوں کے آئمہ کے نزدیک مصاحف عثمانیہ حروف سب سے صرف ان حروف پر مشتمل ہیں جو ان کے رسم کے مطابق ہیں اور عرضہ اخیرہ کے جامع ہیں جس کا دور آپ صلی اللہ علیہ وسلم نے جبریل کے ساتھ کیا لہذا وہ سب ان مصاحف میں شامل ہیں اور اس میں سے ایک حرف بھی نہیں چھوڑا گیا۔ (۱۱۶)

فہم قراءات کے مشہور امام ابن جزریؒ نے اس قول کے بارے لکھا ہے میرے نزدیک یہی وہ قول ہے جس کی صحت ظاہر ہے کیونکہ صحیح احادیث اور مشہور آثار اسی پر دلالت کرتے ہیں اور اسی قول کی گواہی دیتے ہیں۔ (۱۱۷) ان تینوں اقوال میں سے پہلے دونوں اقوال مرجوح ہے جن کی تردید میں دلائل دیئے جا چکے ہیں اور تیسرا قول راجح ہے جس کو امام ابن جزریؒ اور آپ کے ہم خیال علماء نے اختیار کیا ہے۔

خلاصہ بحث

- ۱۔ سب سے حروف پر نزول قرآن علوم القرآن کی انتہائی اہم بحث ہے۔
- ۲۔ احادیث کے تواتر سے یہ ثابت ہوتا ہے کہ قرآن سات حروف پر نازل ہوا۔
- ۳۔ سب سے حروف کی مراد اور مفہوم میں علماء کے درمیان تقریباً چالیس اختلافی اقوال پائے جاتے ہیں جن میں سے کم ہی ایسے ہیں جو قابل اعتماد ہیں۔

حواشی وحوالہ جات

- ۱- طبری، مقدمہ جامع البیان عن تاویل ای القرآن، بیروت، دارالفکر، ۱۹۹۵، ۲۴۱؛ ابن عطیہ، مقدمہ المحرر الوجیز، بیروت، دارالکتب العلمیہ، ۲۰۰۱، ۴۳۱؛ مقدمہ الجامع لاحکام القرآن، ۴۱۱۔
- ۲- طحاوی، مشکل الآثار، بیروت، دارالکتب العلمیہ، ۱۹۹۵، ۱۲۵/۳؛ ابو الولید باجی، الممشقی شرح موطا امام مالک، دارالفکر العربی، ۳۳۶/۱؛ بدرالدین عینی، عمدۃ القاری شرح صحیح بخاری، بیروت، دارالفکر، ۲۵۸/۱۲۔
- ۳- ابو عبیدہ، فضائل القرآن، بیروت، دارالکتب العلمیہ، ص ۲۰۰؛ ابن قتیبہ، تاویل مشکل القرآن، المکتبۃ العلمیہ، ص ۳۵؛ ابن جوزی، فنون الافنان، بیروت، دارالبشائر الاسلامیہ، ۱۹۸۷، ص ۱۹۶؛ ابن جزری، النشر فی القراءات العشر، بیروت، دارالکتب العلمیہ، ۱۹۹۸، ۱۹۱؛ سیوطی، الاتقان فی علوم القرآن، بیروت، دارالکتب العلمیہ، ۱۹۹۹، ۱۷۲/۱۔
- ۴- یہ کتاب ڈاکٹر عبداللہ المہین کی تحقیق کے ساتھ مکہ مکرمہ سے ۱۹۸۸ء میں شائع ہوئی۔
- ۵- فضائل القرآن، ص ۲۰۷۔
- ۶- النشر، ۲۱۱۔
- ۷- بخاری، الجامع الصحیح، کتاب فضائل القرآن، باب انزل القرآن علی سبعتہ احرف (۴۹۹۲)؛ مسلم، الجامع الصحیح، کتاب صلاۃ المسافرین وقصرھا، باب بیان أن القرآن علی سبعتہ احرف، و بیان معناه، (۱۸۹۹)۔
- ۸- مسلم، الجامع الصحیح، (۱۹۰۳)۔
- ۹- ایضاً، (۱۹۰۶ء)۔
- ۱۰- نسائی، السنن، کتاب افتتاح الصلوٰۃ، باب جامع ماجاء فی القرآن، (۹۴۲)۔
- ۱۱- ترمذی، الجامع، ابواب القراءات، باب ماجاء ان القرآن انزل علی سبعتہ احرف، (۲۹۴۳)۔
- ۱۲- بخاری، الجامع الصحیح، کتاب احادیث الانبیاء، باب ام حسبت ان اصحاب الکہف والرقيم، (۳۴۷۶)۔
- ۱۳- ایضاً، کتاب فضائل القرآن، باب انزل القرآن علی سبعتہ احرف، (۴۹۹۱)؛ صحیح مسلم، ایضاً (۱۹۰۲)۔
- ۱۴- ابن قتیبہ، تاویل مشکل القرآن، ص ۳۵؛ ابن جریر، جامع البیان، ۳۹۱؛ فضائل القرآن، ص ۲۰۷؛ زرکشی، البرہان فی علوم القرآن، ۱۰۵/۱؛ الاتقان، ۱۷۲/۱؛ امام راغب اصفہانی، مفردات القرآن، ص ۱۱۹۔
- ۱۵- ماخوذ، دانی، الاحرف السبعتہ، مکتبۃ المکتبہ، مکتبۃ المنارہ، ۱۹۸۸، ص ۲۷، ۲۸۔
- ۱۶- زرکشی، البرہان، ۲۷۰/۱۔
- ۱۷- فنون الافنان، ص ۲۰۰۔

- ١٨- الاتقان ١٤٢١-
١٩- فنون الافنان، ص ٢٠٠-
٢٠- البرهان ٢٨٥١-
٢١- قرطبي، الجامع لاحكام القرآن، بيروت، دار احياء التراث العربي، ٣٢١-
٢٢- الاتقان، ١٤٢١-
٢٣- داودي، طبقات المفسرين، بيروت، دار الكتب العلمية، ٢٠٠٢، ص ٣١٤-
٢٤- الاتقان ١٤٢١-
٢٥- قاسمي، محاسن التاويل، ٢٨٤١-
٢٦- رافعي، اعجاز القرآن، ص ٤٠-
٢٧- ابن العماد حنبلي، شذرات الذهب، القايره، مكتبة القدسي، ١٣٥٠هـ، ١٣١٦-
٢٨- حازن، لباب التاويل في معاني التنزيل، پشاور، دار الكتب العربية، ٩١-
٢٩- الجامع لاحكام القرآن، ٣٢١؛ الاتقان ١٤٤١-
٣٠- فضائل القرآن، ص ٢٠٣-
٣١- غريب الحديث، ٢٥١١-
٣٢- ابوشامه، المرشد الوجيز، انقره، دار وقف الديانة التركيه للطباعة والنشر، ١٩٨٦، ص ٩٩، ١٠٠-
٣٣- بني اسرائيل ٢٣:١٤-
٣٤- ابوشامه، المرشد الوجيز، ص ١٠٠-
٣٥- فضائل القرآن ص ٢٠٤-
٣٦- قيسي، كتاب الابانه عن معاني القراءات، دمشق، دار المامون، ٢٠٠٦، ص ٣١-
٣٧- بيهقي، شعب الايمان باب في تعظيم القرآن، بيروت، دار الكتب العلمية، ٣٢١٢-
٣٨- مقدمة المحرر الوجيز، ٣٦١-
٣٩- الفاطر ٣٥:١-
٤٠- مقدمة المحرر الوجيز، ٣٦١-
٤١- مقدمة جامع البيان، ٣٢١-
٤٢- ايضا، ٣٦١، ٤٤-
٤٣- قرطبي، التذكار، بيروت، دار الكتاب العربي، ٢٠٠٥، ص ٢٦، ٢٤-
٤٤- ابن قيم، البدائع في علوم القرآن، بيروت، دار المعرفه، ١٣٢٣هـ، ص ١١٣-

- ٢٥- ابوهبه، المدخل لدراسة القرآن الكريم، الكويت، غراس للنشر والتوزيع، ٢٠٠٣، ص ١٤٨.
- ٢٦- مناع القطان، مباحث في علوم القرآن، رياض، مكتبة المعارف، ١٩٩٦، ص ١٦٢.
- ٢٧- فضل حسين عباس، اتقان البرهان في علوم القرآن، اردن، دار الفرقان، ١٩٩٤، ١١٩/٢.
- ٢٨- الجديع، المقامات الاساسية في علوم القرآن، بيروت، مؤسسة الريان، ٢٠٠٦، ص ٤٥.
- ٢٩- مسند احمد، ٥١/٥؛ مشكل الآثار، ١٣٢/٣؛ مقدمة جامع البيان، ٣٨/١.
- ٥٠- الحديد ٥٤: ١٣.
- ٥١- مقدمة الجامع لاحكام القرآن، ٢٢/١.
- ٥٢- البقرة ٢: ٦٠.
- ٥٣- مقدمة الجامع لاحكام القرآن، ٢٢/١.
- ٥٤- مقدمة جامع البيان، ٢٢/١-٢٨.
- ٥٥- طبقات المفسرين، ص ٥٤.
- ٥٦- مشكل الآثار، ١٣١/٣، ١٣٢.
- ٥٧- النيشاپوري، تفسير غرائب القرآن ووعائب الفرقان، بيروت، دار الكتب العلمية، ١٩٩٦، ٢٢/١.
- ٥٨- تاويل مشكل القرآن، ص ٣٦.
- ٥٩- النشر ١- ٢٤.
- ٦٠- الجامع لاحكام القرآن، ٢٥/١.
- ٦١- النشر ١- ٢٦.
- ٦٢- زرقاني، مناهل العرفان، بيروت، دار احياء التراث العربي، ١٩٩٨، ١١٣/١.
- ٦٣- الجزايري، التبيان لبعض المباحث المتعلقة بالقرآن، مكتبة المطبوعات الاسلامية، ص ٨٩.
- ٦٤- مباحث في علوم القرآن، ص ١٠٨.
- ٦٥- عدنان زرزور، علوم القرآن، المكتب الاسلامي، ص ١١٣.
- ٦٦- التبيان في علوم القرآن، ص ٢١٤.
- ٦٧- طبقات المفسرين، ص ٥٠٠.
- ٦٨- الانعام ٦: ١١٥؛ الاعراف ٤: ١٣٤؛ هود: ١١٩.
- ٦٩- البقرة ٢: ٢٨.
- ٧٠- الفاطر: ٣٠.

- ١- الاعراف: ٤: ١٣٤ -
- ٢- البقرة: ٢: ١٠٢ -
- ٣- البقرة: ٢: ٢٥٩ -
- ٤- ماخوذ لتفسير غريب القرآن، پشاور، مکتبہ توحید و سنہ، ١٩٤٨ء، ٢٢١/١ -
- ٥- تاویل مشکل القرآن، ص ٣٦ -
- ٦- ہود: ١١: ٤٨ -
- ٧- السبا: ٣٣: ١٤ -
- ٨- السبا: ٣٣: ١٩ -
- ٩- البقرة: ٢: ٢٥٩ -
- ١٠- یس: ٣٦: ٢٩ -
- ١١- القارعة: ١٠: ٥ -
- ١٢- الواقعة: ٥٦: ٢٩ -
- ١٣- ق: ٥٠: ١٩ -
- ١٤- یس: ٣٦: ٣٥ -
- ١٥- تاویل مشکل القرآن، ص ٣٦-٣٨ -
- ١٦- النشر: ١: ١٤٩ -
- ١٧- مناهل العرفان: ١١٥، ١١٦ -
- ١٨- المؤمنون: ٢٢: ٨ -
- ١٩- السبا: ٣٣: ١٩ -
- ٢٠- البروج: ٨٥: ١٥ -
- ٢١- اللیل: ٩٢: ٣ -
- ٢٢- ق: ٥٠: ١٩ -
- ٢٣- البقرة: ٢: ٢٥٩ -
- ٢٤- النازعات: ٤٩: ١٥ -
- ٢٥- طبقات المفسرین، ص ٣٣٣ -
- ٢٦- النشر: ١: ٢٦ -
- ٢٧- النساء: ٤: ٣٤ -

- ٩٨- يوسف:١٢:٣٥-
 ٩٩- يونس:١٠:٩٢-
 ١٠٠- الفاتحة:١:٦-
 ١٠١- مؤمن:٣٥:٢١-
 ١٠٢- التوبة:٩:١١١-
 ١٠٣- البقرة:٢:١٣٢-
 ١٠٤- ماخوذ للنشر:٢٦١-
 ١٠٥- ماخوذ مناهل العرفان:١١٦، ١١٧-
 ١٠٦- النشر:٢٦١؛ الاتقان:١٧٣-
 ١٠٧- الجامع لاحكام القرآن، ٥٢١؛ المرشد الوجيز ص ١٣٦؛ النشر:٣٣٣؛ مناهل العرفان، ١٢٧-
 ١٠٨- فضائل القرآن، ص ٢٠٣؛ البرهان ص ٢٤٨؛ النشر:٢٢١-
 ١٠٩- الاتقان:٣٢٣-
 ١١٠- منجد، صلاح الدين، مقدمه، كتاب اللغات في القرآن (رواية ابن حصون باسناده الى ابن عباس)، بيروت، دار الكتاب الجديد، ١٩٧٢ء، ص ٧-
 ١١١- ايضاً-
 ١١٢- الاتقان:١٧٩-
 ١١٣- مناهل العرفان:١٢٨، ١٣٢-
 ١١٤- النشر:٣١/١-
 ١١٥- فضائل القرآن، ص ٩٠-
 ١١٦- النشر، ٣١، ١-
 ١١٧- ايضاً-